



65 – ஸுந்த³ரகாண்ட³ பஞ்சஷஷ்டிதம: ஸர்க³:

சூடா³மணி ப்ரதா³நம்

தத: ப்ரஸ்ரவணம் ஸைலம் தே க³த்வா சித்ர காநநம் ।
ப்ரணம்ய ஸிரஸா ராமம் லக்ஷ்மணம் ச மஹாப³லம் ॥ 1 ॥

யுவராஜம் புரஸ்க்ருத்ய ஸுக்³ரீவ மபி⁴வாத்³ய ச ।
ப்ரவ்ருத்திமத² ஸீதாயா: ப்ரவக்து முபசக்ரமு: ॥ 2 ॥

ராவணாந்த:புரே ரோத⁴ம் ராக்ஷஸீபி⁴ஸ்ச தர்ஜநம் ।
ராமே ஸமநுராக³ம் ச யஸ்சாயம் ஸமய: க்ருத: ॥ 3 ॥

ஏததா³க்²யாந்தி தே ஸர்வே ஹரயோ ராம ஸந்நிதௌ⁴ ।
வைதே³ஹீ மக்ஷதாம் ஸ்ருத்வா ராமஸ்தூத்தர மப்³ரவீத் ॥ 4 ॥

க்வ ஸீதா வர்ததே தே³வீ கத²ம் ச மயி வர்ததே ।
ஏதந் மே ஸர்வமாக்²யாத வைதே³ஹீம் ப்ரதி வாநரா: ॥ 5 ॥

ராமஸ்ய க³தி³தம் ஸ்ருத்வா ஹரயோ ராம ஸந்நிதௌ⁴ ।
சோத³யந்தி ஹநூமந்தம் ஸீதா வ்ருத்தாந்த கோவித³ம் ॥ 6 ॥

ஸ்ருத்வா து வசநம் தேஷாம் ஹநுமாந் மாருதாத்மஜ: ।
ப்ரணம்ய ஸிரஸா தே³வ்யை ஸீதாயை தாம் தி³ஸம் ப்ரதி ॥ 7 ॥

உவாச வாக்யம் வாக்யஜ்ஞ: ஸீதாயா த³ர்ஸநம் யதா² ।
ஸமுத்³ரம் லங்க⁴யித்வா(அ)ஹம் ஸத யோஜந மாயதம் ॥ 8 ॥

அக³ச்ச²ம் ஜாநகீம் ஸீதாம் மார்க்³மானோ தி³த்³ருக்ஷயா ।
தத்ர லங்கேதி நக³ரீ ராவணஸ்ய து³ராத்மந: ॥ 9 ॥

த³க்ஷிணஸ்ய ஸமுத்³ரஸ்ய தீரே வஸதி த³க்ஷிணே ।
தத்ர த்³ருஷ்டா மயா ஸீதா ராவணாந்த:புரே ஸதீ ॥ 10 ॥

ஸம் ந்யஸ்ய த்வயி ஜீவந்தீ ராமா ராம மநோரத²ம் ।
த்³ருஷ்டா மே ராக்ஷஸீ மத்⁴யே தர்ஜ்யமாநா முஹூர்முஹு: ॥ 11 ॥



ராக்ஷஸீபி⁴ர் விருபாபீ⁴ ரக்ஷிதா ப்ரமதா³வநே ।

து³:க² மாஸாத்³யதே தே³வீ ததா² து³:கோ²சிதா ஸதீ ॥ 12 ॥

ராவணாந்த:புரே ருத்³தா⁴ ராக்ஷஸீபி⁴: ஸுரக்ஷிதா ।

ஏகவேணீ த⁴ரா தீ³நா த்வயி சிந்தா பராயணா ॥ 13 ॥

அத⁴: ஸய்யா விவர்ணாங்கீ³ பத்³மிநீவ ஹிமாக³மே ।

ராவணாத்³ விநிவ்ருத்தார்தா² மர்தவ்ய க்ருத நிஸ்சயா ॥ 14 ॥

தே³வீ கத²ஞ்சித் காகுத்ஸ்த² த்வந்மநா மார்கி³தா மயா ।

இக்ஷ்வாகு வம்ஸ விக்²யாதிம் ஸநை: கீர்தயதா நக⁴ ॥ 15 ॥

ஸா மயா நர ஸார்தூ³ல விஸ்வாஸ முபபாதி³தா ।

தத: ஸம்பா⁴ஷிதா தே³வீ ஸர்வமர்த²ம் ச த்³ர்ஸிதா ॥ 16 ॥

ராம ஸுக்³ரீவ ஸக்²யம் ச ஸ்ருத்வா ப்ரீதி முபாக³தா ।

நியத: ஸமுதா³சாரோ ப⁴க்திஸ் சாஸ்யாஸ் ததா² த்வயி ॥ 17 ॥

ஏவம் மயா மஹாபா⁴கா³ த்³ருஷ்டா ஜநக நந்தி³நீ ।

உக்³ரேண தபஸா யுக்தா த்வத்³ ப⁴க்த்யா புருஷர்ஷப⁴ ॥ 18 ॥

அபி⁴ஜ்ஞாநம் ச மே த³த்தம் யதா² வ்ருத்தம் தவாந்திகே ।

சித்ரகூடே மஹாப்ராஜ்ஞ வாயஸம் ப்ரதி ராக⁴வ ॥ 19 ॥

விஜ்ஞாப்யஸ்ச நர வ்யாக்⁴ரோ ராமோ வாயுஸுத த்வயா ।

அகி²லேநேஹ யத்³ த்³ருஷ்ட மிதி மாமாஹ ஜாநகீ ॥ 20 ॥

அயம் சாஸ்மை ப்ரதா³தவ்யோ யத்நாத் ஸுபரிரக்ஷித: ।

ப்³ருவதா வசநாந் யேவம் ஸுக்³ரீவஸ்யோப ஸ்ருண்வத: ॥ 21 ॥

ஏஷ சூடா³மணி: ஸ்ரீமாந் மயா ஸுபரிரக்ஷித: ।

மந:ஸிலாயாஸ் திலகோ க³ண்ட³ பார்ஸ்வே நிவேஸித: ॥ 22 ॥

ஏஷ நிர்யாதித: ஸ்ரீமாந் மயா தே வாரி ஸம்ப⁴வ: ॥ 23 ॥



ஏதம் த்³ருஷ்ட்வா ப்ரமோதி³ஷ்யே வ்யஸநே த்வாமிவாநக⁴ ।

ஜீவிதம் தா⁴ரயிஷ்யாமி மாஸம் த³ஸரதா²த்மஜ ॥ 24 ॥

ஊர்த்⁴வம் மாஸாந் ந ஜீவேயம் ரக்ஷஸாம் வஸமாக³தா ।

இதி மா மப்³ரவீத் ஸீதா க்ருஸாங்கீ³ த⁴ர்மசாரிணீ ॥ 25 ॥

ராவணாந்த:புரே ருத்³தா⁴ ம்ருகீ³ வோத்பு²ல்ல லோசநா ।

ஏததே³வ மயாக்²யாதம் ஸர்வம் ராக⁴வ யத்³யதா² ।

ஸர்வதா² ஸாக³ர ஜலே ஸந்தார: ப்ரவிதீ⁴யதாம் ॥ 26 ॥

தௌ ஜாதாஸ்வாஸௌ ராஜ புத்ரௌ விதி³த்வா

தச்சாபி⁴ஜ்ஞாநம் ராக⁴வாய ப்ரதா³ய ।

தே³வ்யா சாக்²யாதம் ஸர்வமேவாநு பூர்வ்யாத்

வாசா ஸம்பூர்ணம் வாயுபுத்ர: ஸஸம்ஸ ॥ 27 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த்³ரகாண்டே³ பஞ்சஷஷ்டிதம: ஸர்க³: ॥ 65 ॥